

C M A R

CITY MANAGERS' ASSOCIATION RAJASTHAN



e

newsletter

issue January, 2017

Promoting Excellence In City Management...

CMAR e-Newsletter Issue January, 2017

Editor in Chief: **Shri Pawan Arora**
(Director cum Joint Secretary, LSGD, GoR)

Editorial & Compilation: **Dr. Himani Tiwari**
(Coordinator, CMAR)
Mr. Sharawan Kumar Sejoo
(Research Assistant, CMAR)

Digital Typesetting: **Mr. Arjun Pal**
(IT Expert, CMAR)

CMAR Team: **Mr. Sandeep Nama**
(Research Investigator, CMAR)
Mr. Sitaram Verma
(Assistant, CMAR)

Our sincere thanks to:

Shri Mukesh Kumar Meena (RAS) (Add. Director, Directorate of Local Bodies, Rajasthan)
Dr. Virendra Singh (RAS) (Dy. Director (Administration), Directorate of Local Bodies, Rajasthan)
Shri Hulas Ray Pawar (R.Ac.S) (Chief Account Officer, Directorate of Local Bodies, Rajasthan)
Shri R.K. Vijayvargia (Sr. Town Planner, Directorate of Local Bodies, Rajasthan)
Shri Brijesh Pareek (PRO, Directorate of Local Bodies, Rajasthan)

For suggestions/feedback please write to:

City Managers' Association Rajasthan, Room No. 410, Directorate of Local Bodies
G-3 Rajmahal Residency, Near Civil Lines, Railway Crossing, Jaipur - 302015,
Telefax: 0141-2229966, website: www.cmar-india.org, Email: cmar.rajasthan@gmail.com

Electronic version of this newsletter is also available on CMAR's website at: <http://cmar-india.org/>

Contents

पाली शहर का गौरव: कचरा पटी से चौपाटी बनने का सफर	1
मेरा पाली ऐप लॉच	2
लाईट हाउस प्रोजेक्ट लागू करने वाला एशिया का पहला शहर बना जयपुर	3
स्मार्ट सिटी के प्रतिनिधि मण्डल का अमेरिका शैक्षणिक भ्रमण	5
स्वच्छ सर्वेक्षण-2017 के अन्तर्गत क्यूसीआई टीम प्रदेश के 29 शहरों की स्वच्छता रैंकिंग के लिए करेगी मूल्यांकन	6
चियांगमे सिटी (थाईलैण्ड) के प्रतिनिधि मण्डल का शैक्षणिक भ्रमण	7
स्वायत्त शासन विभाग द्वारा आयोजित गणतन्त्र दिवस समारोह की झलकियाँ	9

पाली शहर का गौरव

(कचरा पटी से चौपाटी बनने का सफर)

नगर परिषद पाली शहर में नाला-सफाई व्यवस्था निरीक्षण करते समय सभापति महेन्द्र बोहरा ने हिम्मत नगर, सर्वोदय नगर के गन्दे नाले पर एक अनुकरणीय प्रयास के तौर पर चौपाटी बनाने का निर्णय लिया। जहाँ बरसों से कचरा डाला जाता था, जिससे गन्दे नाले की स्थिति दिनो दिन बदतर होती जा रही थी।

नगर परिषद सभापति के प्रयास से कचरा पाटी को चौपाटी में बदलने के लिए नगर परिषद में उपलब्ध संसाधनों द्वारा सर्वप्रथम गन्दे नाले के उपर जमा पड़ा कचरा हटाकर साफ मिट्टी डाली गई तथा गन्दे नाली की सफाई करवाकर रिपेयरिंग की गई और उसके ऊपर सीमेंट की पक्की आर.सी.सी. करवाकर ढक दिया गया। उसके बाद नाले के उपर की गई आर.सी.सी. बालू मिट्टी व खाद डालकर क्यारी लगाने हेतु तैयार कर दिया गया है तथा नाले के चारो तरफ लोहे की रेलिंग लगाकर उस स्थान को बन्द कर दिया गया जहाँ मौहल्ले वासी कचरा डालते थे। परिषद् के जनप्रतिनिधियों तथा स्थानीय क्षेत्रवासी के जन सहयोग से चौपाटी पर 80 छोटे बड़े पौधे लगाये गये। जिसमें अशोका, पांचबत्ती, कनेर सहित कई छायादार व फूलदार पौधे हैं। तत्पश्चात् स्थानीय वांशिन्दों की मांग पर वहाँ हाई मास्क लाईट लगाई गई उसके बाद स्वच्छ भारत मिशन के IEC गतिविधि के अन्तर्गत इस चौपाटी पर स्थित विद्युत पोलों व आस-पास की सार्वजनिक

दीवारों पर स्कूली छात्र-छात्राओं द्वारा वॉल पेन्टिंग की गई। जिससे यह स्थान ओर आकर्षक दिखने लगा तथा आज गंदा नाला साफ-सुथरी चौपाटी के रूप में विकसित है। जहाँ मनोरंजन पार्क की तरह सुविधा मिलने लग गई है।



चौपाटी के रूप में विकसित होने से पूर्व की स्थिति (कचरा पटी)



चौपाटी के रूप में विकसित होने के बाद की स्थिति

‘मेरा पाली’ ऐप लॉच



स्वच्छ भारत मिशन के अन्तर्गत स्वच्छता सर्वेक्षण-2017 में मूल्यांकन के आधार पर आम जनता से फीड बैक लेने के लिए नगर परिषद पाली ने ‘मेरा पाली’ ऐप लॉच किया है। स्थानीय विधायक श्री ज्ञानचन्द पारख ने मेरा पाली ऐप को बटन दबाकर लॉच किया। इस अवसर पर श्री पारख ने कहा कि इस छोटी सी पहल में शहरवासी मन से जुड़कर पाली शहर को अग्रिम पंक्ति में लाने के लिए तन-मन-धन से सहयोग करें। इस अवसर पर नगर परिषद सभापति श्री महेन्द्र बोहरा ने बताया कि आमजनता मेरा पाली ऐप डाउनलोड करें तथा ऐप में दी जाने वाली सुविधाओं का फायदा उठाये। उन्होंने स्वच्छ भारत मिशन के विभिन्न घटकों की विस्तृत जानकारी देते हुए बताया कि स्वच्छता ग्रहियों का चयन उनकी योग्यता, सेवा, समर्पण भाव को देखते हुए किया गया है। इस अवसर पर नगर परिषद आयुक्त बताया कि मेरा पाली ऐप लॉच होने से शहर की सफाई व्यवस्था, रोड़ लाईट, उद्यान संबंधी समस्याएँ का घर बैठे मोबाईल से नगर परिषद पहुँचाई जा सकेगी। उक्त समस्याओं का समाधान नगर परिषद् के कन्ट्रोल रूम से निर्धारित समयावधि में कर दिया जायेगा।



मेरा पाली ऐप यूजर फ्रेंडली है। जिसमें आगामी दिनों में कई और सुविधाओं का विस्तार किया जायेगा। ऐप से सम्बन्धित विस्तृत जानकारी प्रजेन्टेशन द्वारा तकनीकी अधिकारी श्री प्रतीक सर्राफ ने दी।

लाइट हाउस प्रोजेक्ट लागू करने वाला एशिया का पहला शहर बना जयपुर

ग्लोबल सेंटर ऑफ एक्सीलेंस का उद्घाटन



मुख्यमंत्री श्रीमती वसुन्धरा राजे ने जयपुर विकास प्राधिकरण के परिसर में नेटवर्क ऑपरेशन केंद्र का 09 जनवरी, 2017 को उद्घाटन कर लाइट हाउस प्रोजेक्ट शुरू किया और जेएलएन मार्ग स्थित जेनपेक्ट बिल्डिंग में जेनपेक्ट तथा

सिस्को की भागीदारी से स्थापित ग्लोबल सेंटर ऑफ एक्सीलेंस का उद्घाटन किया। इसी के साथ लाइट हाउस प्रोजेक्ट लागू करने वाला जयपुर एशिया का पहला शहर बन गया।

ग्लोबल सेंटर ऑफ एक्सीलेंस के उद्घाटन समारोह को सम्बोधित करते हुए मुख्यमंत्री ने कहा कि प्रधानमंत्री श्री नरेन्द्र मोदी के डिजिटल इंडिया तथा स्मार्ट सिटी के सपने को पूरा करने में राजस्थान महत्वपूर्ण भूमिका निभाएगा। उन्होंने कहा कि तकनीक के क्षेत्र में विश्व की बड़ी कम्पनी सिस्को तथा जेनपेक्ट की भागीदारी से राजस्थान के डिजिटल ट्रांसफॉर्मेशन का सपना जल्द ही साकार होगा। श्रीमती राजे ने कहा कि जेनपेक्ट तथा सिस्को की भागीदारी से स्थापित इस केंद्र में युवाओं को आईटी से संबंधित उच्च स्तरीय प्रशिक्षण दिया जाएगा।

मुख्यमंत्री ने कहा कि यह सेंटर ऑफ एक्सीलेंस न केवल देश और प्रदेश बल्कि पूरे दक्षिण एशिया में नवाचारों तथा स्टार्टअप की स्थापना में एक महत्वपूर्ण कदम साबित होगा। आईटी क्षेत्र में ऐसे नवाचारों से जयपुर शीघ्र ही दिल्ली और बेंगलुरु जैसे शहरों को पीछे छोड़ देगा। उन्होंने कहा कि इससे बड़ी संख्या में रोजगार के अवसर भी उपलब्ध होंगे और राजस्थान डिजिटल प्रतिस्पर्धा में अग्रणी राज्य बन सकेगा। उन्होंने युवाओं का आह्वान किया कि वे तेजी से बदलते विश्व परिदृश्य में निरन्तर उन्नत होती तकनीक के दौर में नया सीखते रहें और इन तकनीकों से लेस हों।

श्रीमती राजे ने कहा कि राजस्थान उद्यमशीलता तथा नवाचारों की धरती है। उद्यमिता यहां के लोगों के डीएनए में है। राजस्थान डिजिटल इकोनॉमी को अपनाने वाला देश का पहला राज्य है। उन्होंने कहा कि स्टार्ट अप पॉलिसी के साथ ही जयपुर में आईटी इन्क्यूबेशन सेंटर स्थापित किया जा चुका है। अब राजस्थान के युवा ग्लोबल सिटीजन के रूप में दुनिया में अपना परचम लहराएंगे। उन्होंने कहा कि यह सेंटर ऑफ एक्सीलेंस अधिक से अधिक स्टार्टअप्स को एक-दूसरे के नजदीक आने तथा नॉलेज शेयरिंग का प्लेटफॉर्म भी बनेगा।

मुख्यमंत्री ने कहा कि सिस्को जैसी नामी कम्पनी ने दक्षिण एशिया में अपने पहले लाइट हाउस सिटी प्रोजेक्ट के लिए जयपुर शहर को चुना है। यह इस बात को दर्शाता है कि कैसे राजस्थान में तकनीक के इस्तेमाल से लोगों की जिन्दगी में बदलाव आ रहा है। उन्होंने कहा कि लाइट हाउस सिटी जैसी उन्नत डिजिटल तकनीक पर आधारित परियोजनाएं जयपुर शहर की सामाजिक एवं आर्थिक प्रगति को बढ़ावा देंगी। इन तकनीकों पर आधारित सुविधाओं का लाभ शहर के लोगों को भी मिलेगा। सिस्को एवं जेनपेक्ट की भागीदारी निश्चित ही जयपुर को स्मार्ट सिटी बनाने की दिशा में चल रहे प्रयासों को मजबूती प्रदान करेगी। उन्होंने उम्मीद जताई कि भविष्य में भी ऐसे ही सेंटर्स स्थापित होंगे।



इस अवसर पर सिस्को के एग्जिक्यूटिव चेयरमैन श्री जॉन चौम्बर्स ने मुख्यमंत्री श्रीमती वसुन्धरा राजे के विजन की सराहना करते हुए कहा कि वे एक साहसी और दूरदर्शी लीडर हैं। उनके डिजिटल राजस्थान के सपने को हकीकत में बदलने के लिए सिस्को पूरी तरह से सहयोग करेगा। उन्होंने कहा कि लाइट हाउस प्रोजेक्ट सपने के साथ-साथ एक ऐसा बदलाव है, जो राजस्थान में विकास और रोजगार के अवसर बढ़ाएगा। उन्होंने कहा कि श्रीमती राजे के नेतृत्व में प्रदेश दुनिया में हो रहे बदलाव के साथ-साथ आगे बढ़ रहा है, जो एक अच्छा संकेत है।

जेनपेक्ट एलएलसी के सीईओ श्री टाइगर त्यागराजन ने भी समारोह को संबोधित किया। उन्होंने कहा कि जेनपेक्ट ने राजस्थान के युवाओं में विश्व स्तर की प्रतिभा पाई है। उन्होंने कहा कि राजस्थान में आधारभूत एवं सेवा क्षेत्र में अपार संभावनाएं हैं। उन्होंने कहा कि जेनपेक्ट जयपुर में शीघ्र ही अपना दूसरा केंद्र शुरू करेगा।

स्मार्ट सिटी के प्रतिनिधि मण्डल का अमेरिका शैक्षणिक भ्रमण

अमरिकन सरकारी एजेन्सी यूनाईटेड स्टेट एण्ड डवलपमेंट एजेन्सी के तत्वाधान में आयोजित शैक्षणिक भ्रमण में राजस्थान के शहरी निकायों (जयपुर नगर निगम के महापौर श्री अशोक लाहोटी, श्री अनिल सिंघल, अधीक्षण अभियन्ता, अजमेर नगर निगम के महापौर श्री घमेन्द्र गहलोत, श्री केदार शर्मा, अधिशाषी अभियन्ता, उदयपुर नगर निगम के महापौर श्री चन्द्र सिंह कोठारी, श्री अरूण व्यास, अधीक्षण अभियन्ता) के प्रतिनिधि दल ने वाशिंगटन डीसी, टेक्सास एवं कोलोराडो के विकास कार्य एवं स्मार्ट सिटी की अवधारणा को बारीकी से देखा गया तथा वहाँ शहरी निकायों की कार्य व्यवस्था का अध्ययन किया गया है। प्रतिनिधि मण्डल द्वारा स्मार्ट सिटी के अन्तर्गत हो रहे नवाचारों को राजस्थान के निकायों में लागू किये जाने के लिए व्यवस्था की जानकारी ली।

स्वच्छ सर्वेक्षण-2017 के अन्तर्गत क्यूसीआई टीम प्रदेश के 29 शहरों की स्वच्छता रैंकिंग के लिए करेगी मूल्यांकन



स्वच्छ सर्वेक्षण 2017 के तहत शहरी विकास मंत्रालय की क्यूसीआई टीम प्रदेश के 29 शहरों की सफाई व्यवस्था का आंकलन एवं मूल्यांकन (रैंकिंग) करेगी। प्रदेश में 04 जनवरी, 2017 से स्वच्छ

सर्वेक्षण-2017 प्रारम्भ हो गया है। निदेशक एवं संयुक्त सचिव, स्वायत्त शासन विभाग, श्री पवन अरोड़ा ने बताया कि प्रदेश में 04 जनवरी, 2017 से प्रारम्भ हुये स्वच्छता सर्वेक्षण-2017 के तहत शहरी विकास मंत्रालय की क्यूसीआई टीम शहरों के आंकलन एवं मूल्यांकन (रैंकिंग) की जायेगी। उन्होने कहा कि स्वच्छ सर्वेक्षण-2017 का आंकलन, मूल्यांकन शहरी विकास मंत्रालय भारत सरकार द्वारा गठित क्यूसीआई की टीम द्वारा किया जायेगा। प्रदेश के 29 शहरों में शहरी विकास मंत्रालय की क्यूसीआई टीम सम्बन्धित नगरीय निकायों का भ्रमण कर वहां के नागरिकों सफाई व्यवस्था व अन्य घटकों का आंकलन कर स्वच्छता सर्वेक्षण के लिए निर्धारित मापदण्डों के अनुरूप मूल्यांकन (रैंकिंग) करेगी। इस सम्बन्ध में स्वायत्त शासन विभाग द्वारा प्रदेश के 29 शहरों जो स्वच्छता सर्वेक्षण में सम्मिलित हैं, को रैंकिंग हेतु पूर्व में प्रश्नावली भेजी जा चुकी है तथा इस संबंध में एक कार्यशाला का 26 अक्टूबर, 2016 को आयोजन कर प्रस्तुतीकरण के माध्यम से पूर्ण जानकारी विस्तार से दी जा चुकी है। इस कार्यशाला में सभी नगरीय निकायों को निर्देशित किया जा चुका है कि वे स्वच्छ सर्वेक्षण के लिए एक नोडल अधिकारी निर्धारित करते हुए अपनी-अपनी नगरीय निकाय का स्वनिर्धारण करते हुए सर्वेक्षण के लिए आवश्यक दस्तावेज तैयार करेंगे तथा जब भी शहरी विकास मंत्रालय की क्यूसीआई टीम नगरीय निकाय में चाहेगी उससे सम्पर्क कर कार्य सम्पादित करेंगे।

चियांगमे सिटी (थाईलैण्ड) के प्रतिनिधि मण्डल का शैक्षणिक भ्रमण



चियांगमे सिटी (थाईलैण्ड) के महापौर श्री किटी बून के नेतृत्व 12 सदस्यीय प्रतिनिधि मण्डल ने 19 जनवरी, 2017 को स्वायत्त शासन भवन में निदेशक एवं संयुक्त सचिव श्री पवन अरोड़ा से भेंट कर क्रियेटिव सिटी चयन की प्रक्रिया एवं जयपुर शहर की

विरासत कालीन कलाओं के संबंध में जानकारी प्राप्त कार्याशाला का आयोजन निदेशक एवं संयुक्त सचिव श्री पवन अरोड़ा की अध्यक्षता में किया गया। स्वायत्त शासन विभाग के वरिष्ठ नगर नियोजक श्री आर.के.विजयवर्गीय ने जयपुर शहर के विरासत कालीन वैभव, नगर नियोजन एवं कलाओं पर विस्तार से प्रकाश डाला। यूनेस्को द्वारा जयपुर को गतवर्ष क्राफ्ट एवं लोक कला संस्कृति के लिये क्रियेटिव सिटी घोषित किया गया है। इसी प्रकार इस वर्ष भी यूनेस्को द्वारा क्रियेटिव सिटी का चयन किया जाने की प्रक्रिया प्रारम्भ की गई है। चियांगमे सिटी (थाईलैण्ड) भी यूनेस्को क्रियेटिव सिटी के लिये अपना प्रस्ताव प्रेषित करने जा रही है। इस संबंध में चियांगमे सिटी (थाईलैण्ड) का एक 12 सदस्यीय प्रतिनिधि मण्डल ने वहाँ के महापौर श्री किटी बून के नेतृत्व में स्वायत्त शासन भवन में निदेशक एवं संयुक्त सचिव श्री पवन अरोड़ा से भेंट कर क्रियेटिव सिटी चयन की प्रक्रिया एवं जयपुर शहर की विरासत कालीन कलाओं के संबंध में जानकारी प्राप्त की। इस अवसर पर एक कार्याशाला का भी आयोजन किया गया। जिसमें जयपुर की लोक कला एवं संस्कृति विरासत को समझने के उद्देश्य से राज्य सरकार द्वारा जयपुर शहर के हैरिटेज संरक्षण के लिए किये जा रहे कार्यों की जानकारी विस्तार से दी गई। कार्याशाला में क्रियेटिव सिटी के संबंध में एक प्रस्तुतीकरण द्रोणा की सलाहकार डॉ शिखा जैन द्वारा दिया गया। प्रस्तुतीकरण में जयपुर की विभिन्न हस्तकलाओं के बारे में विस्तार से बताया गया।



चियांगमे सिटी (थाईलैण्ड) के महापौर किटी बून ने बताया कि उनका शहर बैंकाक के बाद थाईलैंड का सबसे बड़ा शहर है एवं जयपुर शहर के समान ही वहाँ की जनसंख्या एवं विकास का क्रम है। वहाँ का क्राफ्ट एवं लोक कला भी जयपुर के समान है। उन्होंने कहा कि वे जयपुर की विरासत कालीन हस्तकलाओं से बेहद प्रभावित है। इन कलाओं को सम्मान देने के लिए यूनेस्को द्वारा गत वर्ष जयपुर को क्रियेटिव सिटी का दर्जा दिया गया है। यूनेस्को के पूर्व सलाहकार एवं वर्तमान चियांगमे सिटी (थाईलैण्ड) के सलाहकार श्री रिचार्ड ने जयपुर शहर के नियोजन एवं विरासत कालीन भवनों के संरक्षण के लिए किये जा रहे राज्य सरकार के प्रयासों की प्रशंसा की। उन्होंने कहा कि उनका शहर भी जयपुर के समान ही समृद्ध है तथा क्रियेटिव सिटी के दर्जे के लिए यूनेस्को में अपना प्रस्ताव प्रस्तुत करने जा रहा है।

स्वायत्त शासन विभाग द्वारा आयोजित गणतन्त्र दिवस समारोह की झलकियाँ

स्वायत्त शासन विभाग में गणतन्त्र दिवस की पूर्व संध्या को विभाग में अनेकानेक तैयारिया की गई। विभाग की Building झिलमिलाती हरी, गुलाबी रोशनी से सुसज्जित। स्वच्छता शपथ का बड़ा बैनर। गणतन्त्र दिवस को प्रातः 08:30 बजे निदेशक एवं संयुक्त सचिव श्री पवन अरोड़ा



द्वारा ध्वजारोहण व भारत माता की जय, वन्दे मातरम आदि जयघोष कराया गया। बारिश की भीनी फुहारों के बीच लहराते तिरंगे ध्वज तले निदेशक महोदय के साथ समस्त कर्मचारियों ने राष्ट्रिय गान "जन गन मन" गाया गया। तत्पश्चात् गोष्ठी सम्पन्न हुई जिसमें श्री कैलाश व्यास ने अनेकानेक देशभक्ति गीतों की प्रस्तुती दी। माननीय मंत्री महोदय गजेन्द्र जी खींवसर व जिला कलेक्टर द्वारा दीनदयाल अंत्योदय राष्ट्रीय आजीविकास मिशन एवं स्वच्छ भारत मिशन के Convergence पर गणतन्त्र दिवस समारोह में कोटा टीम को सम्मानित किया। गणतन्त्र दिवस पर पदमपुर में स्थानीय विधायक एवं मंत्री महोदय द्वारा

सामुदायिक शौचालय तथा नेकी की दीवार (NULM) का लोकार्पण किया गया। मौके पर अध्यक्ष समस्त पार्षदगण शहर के गणमान्य व्यक्ति उपस्थित थे। कुशलगढ़ बांसवाड़ा में स्वच्छ भारत मिशन योजना के अन्तर्गत स्वच्छता की बैठक का आयोजन माननीय संसदीय सचिव महोदय भीमा भाई की अध्यक्षता में हुई व घर-घर कचरा संग्रहण कार्य का शुभारंभ किया गया है।



श्री कैलाश व्यास द्वारा गणतन्त्र दिवस पर देशभक्ति गायन



विभाग की बिल्डिंग झिलमिलाती हरी, गुलाबी रोशनी से सुसज्जित

जिला स्तर एवं नगरपालिका स्तर पर गणतन्त्र दिवस को सम्मानित होते हुए की झलक:-



अजमेर में सुश्री ज्योति जाकवाणी को सर्वश्रेष्ठ कार्य हेतु सम्मानित किया।



नावा में छात्रा छात्राओं द्वारा गणतन्त्र दिवस के उपलक्ष में स्वच्छ भारत पर आधारित नाटकीय प्रस्तुति दी गई।



श्री प्रमोद जांगिड़, आयुक्त, चुरु को बेहतरीन कार्य हेतु सम्मानित किया।



गणतन्त्र दिवस पर पदमपुर के स्थानीय विधायक एवं मंत्री महोदय द्वारा सामुदायिक शौचालय तथा नेकी की दीवार (NULM) का लोकार्पण किया गया।

Our Partners



National Institute of Urban Affairs



USAID
FROM THE AMERICAN PEOPLE

ICMA

International City/Country Management Association

USAEP

United States-Asia Environmental Partnership



City Managers' Association Rajasthan, Room No. 410, Directorate of Local Bodies

G-3 Rajmahal Residency, Near Civil Lines, Railway Crossing, Jaipur - 302015,

Telefax: 0141-2229966 | website: www.cmar-india.org

Email: cmar.rajasthan@gmail.com

Electronic version of this newsletter is also available on

CMAR's website at: <http://cmar-india.org/>